

સંસારમાત્ર વિશેષભાવ છે

સંસારમાત્ર વિશેષભાવ છે !

પોતાનો સ્વભાવ નથી, મિશ્રિત લગાવ છે. ... સંસારમાત્ર....

જન્મ પહેલાં હતાં નહીં, મોત પછી રહેશે નહીં;

જગત ઋણાનુબંધ, હિસાબી પ્રયોગ છે.

સંચાર જીવ આત્માનો વિકલ્પ છે !

‘સ્વરૂપ’-અજ્ઞાનની, ઊપજે સંકલ્પ છે. ... સંસારમાત્ર....

પાણીને ગરમ કરવા, લાકડાં જલાવાં ખપે;

જલને શીતલ કરવા, બળતાણ કાઢી લેવાં પડે.

પ્રાકૃત ભટ્ટી પ્રતિષ્ઠિત ભાવ છે !

નિજાત્મે સંકોર્યા સતે, સુખ જ સ્વભાવ છે. ... સંસારમાત્ર....

રૂપ, રસ, ગંધ, સ્પર્શ, પરમાણુના ગુણ છે;

સાચો ‘સુખ-ગુણ’ ફક્ત, આત્માનો ગુણ છે.

મોક્ષ જ સિદ્ધ સ્વ-ગુણ અકલ્પ્ય છે,

“જ્ઞાની” જ્ઞાન-સંબંધે, અ-બંધ નિર્જર છે. ... સંસારમાત્ર....

